



2019/2088(DEC)

13.1.2020

OPINJONI

tal-Kumitat għal-Libertajiet Ċivili, il-Ġustizzja u l-Intern

għall-Kumitat għall-Kontroll tal-Baġit

dwar il-kwittanza fir-rigward tal-implimentazzjoni tal-baġit tal-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) għas-sena finanzjarja 2018
(2019/2088(DEC))

Rapporteur għal opinjoni: Roberta Metsola

PA_NonLeg

SUGĠERIMENTI

Il-Kumitat għal-Libertajiet Ċivili, il-Gustizzja u l-Intern jistieden lill-Kumitat għall-Kontroll tal-Baġit, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jissottolinja r-rwol importanti tal-Aġenzija tal-Unjoni Ewropea għall-Kooperazzjoni fl-Infurzar tal-Liġi ("Europol" jew "l-Aġenzija") li tappoġġja lill-Istati Membri b'investigazzjonijiet kriminali; jenfasizza wkoll l-estensjoni tal-kompiti tal-Europol u r-rwol dejjem jikber tagħha fil-prevenzjoni u l-ġlieda kontra l-kriminalità serja u organizzata u t-terroriżmu fl-Ewropa kollha;
2. Jilqa' l-fatt li l-Qorti tal-Awdituri ("il-Qorti") ddikjarat li t-tranzazzjonijiet li fuqhom huma bbażati l-kontijiet annwali tal-Europol għas-sena finanzjarja 2018 kienu legali u regolari fl-aspetti materjali kollha u li l-pożizzjoni finanzjarja tagħha sal-31 ta' Diċembru 2018 hija rappreżentata b'mod ġust; jenfasizza l-fatt li l-baġit tal-Aġenzija żdied minn EUR 118-il miljun għal EUR 137 miljun (li jirrappreżenta żieda ta' 16 %), u l-persunal tagħha żdied minn 804 għal 826 (li jirrappreżenta żieda ta' 2,7 %);
3. Jinnota li l-proporzjon attwali ta' nisa fil-Bord ta' Amministrazzjoni tal-Europol huwa ta' 11 minn 55 membru (20 %); jitlob lill-Aġenzija tiegħu miżuri sabiex tiżgura bilanċ aħjar bejn is-sessi fil-manigment superjuri tagħha;
4. Jinnota li n-numru ta' operazzjonijiet li l-Europol appoġġjat żdied minn 1 496 fl-2017 għal 1 748 fl-2018 (li jirrappreżenta żieda ta' 16,8 %) u li l-laqgħat operattivi ffinanzjati mill-Europol żdiedu minn 403 fl-2017 għal 427 fl-2018 (li jirrappreżentaw żieda ta' 5,9 %); jenfasizza l-importanza u l-valur miżjud tal-Europol, b'mod partikolari tal-Iskwadri ta' Investigazzjoni Kongunta (SIK), fil-ġlieda kontra l-kriminalità organizzata fl-Ewropa kollha; jiehu nota, f'dak ir-rigward, li l-SIK appoġġjati mill-Europol żdiedu minn 64 fl-2017 għal 93 fl-2018 (li jirrappreżentaw żieda ta' 45 %), b'27 minn dawn l-SIK li jehtieġu koordinazzjoni f'aktar minn 20 pajjiż¹; jinnota li ż-żieda fil-baġit tal-Europol tikkorrispondi għal intensifikazzjoni tal-operazzjonijiet kollha tagħha, inkluż l-appoġġ għall-kooperazzjoni fil-qasam taċ-ċiberkriminalità u l-ġlieda kontra t-terroriżmu online; jissottolinja l-importanza ta' finanzjament u riżorsi adegwati għall-SIK f'konformità maż-żieda kbira fil-livelli ta' attività tagħhom;
5. Jiddispijaċih li l-Qorti sabet li kien hemm dgħufijiet fil-ġestjoni tal-kuntratti u f'kontrolli *ex ante* marbuta mal-fatt li l-Aġenzija estendiet b'mod irregolari d-durata ta' kuntratt qafas għall-forniment ta' servizzi tal-ivvjaġġar kummerċjali billi ffirmat emenda wara li kien skada l-kuntratt; jinnota li l-emenda introduċiet aspetti godda tal-prezzijiet li mhumiex koperti mill-proċedura kompetittiva tal-akkwist pubbliku u li l-pagamenti irregolari relatati mal-kuntratt ammontaw għal EUR 22 188 fl-2018; jinnota s-sejbiet tal-Qorti rigward il-ġestjoni tal-kuntratt u l-kontrolli *ex ante* u jinnota r-risposta tal-Europol li kienet eżerċitat diligenza dovuta u osservat il-prinċipju ta' ġestjoni finanzjarja meta estendiet il-kuntratt qafas sabiex tiffirka l-ispejjeż; jistieden lill-Aġenzija tiżgura l-konformità mar-Regolament Finanzjarju sabiex issaħħaħ il-kontrolli tal-ġestjoni

¹ <https://www.europol.europa.eu/sites/default/files/documents/europolinbrief2019.pdf>

finanzjarja interni tagħha kif xieraq sabiex tevita irregolaritajiet futuri;

6. Jilqa' l-konklużjoni tar-rapport dwar l-awditjar tas-Servizz tal-Awditjar Intern tal-Kummissjoni dwar "Il-Ġestjoni tar-Rizorsi Umani u l-Etika fil-EUROPOL" li l-proċessi tal-Aġenzija għall-ġestjoni tar-Rizorsi Umani u tal-politiki kif ukoll il-proċeduri ta' kontra l-frodi u orjentati lejn l-etika huma mfasla b'mod adegwat, effettiv u li jikkonformaw mal-qafas regolatorju u legali ezistenti; jilqa' t-tnejn ta' pjan ta' azzjoni mill-Aġenzija biex jindirizza l-oqsma għal titjib li ġew identifikati f'dak ir-rapport; jistieden lill-Aġenzija tirrapporta lura lill-Kumitat għal-Libertajiet Ċivili, il-Ġustizzja u l-Intern tal-Parlament dwar il-kwistjonijiet identifikati u l-miżuri ta' segwitu korrispondenti;
7. Jinnota li l-Qorti identifikat tendenza orizzontali fl-aġenziji fir-rigward tal-użu ta' persunal estern impjegat fi rwoli ta' konsulenza tal-IT; jitlob li din id-dipendenza fuq is-servizzi ta' konsulenza f'dan il-qasam importanti tiġi indirizzata; ihegġegħ lill-Aġenzija tiehu nota tal-osservazzjonijiet tal-Qorti u tiegħu azzjoni dwar ir-rakkomandazzjoni tagħha li tippubblika l-avviżi ta' postijiet battala tagħha fuq is-sit web tal-Uffiċċju Ewropew għas-Selezzjoni tal-Persunal; ihegġegħ bil-qawwa lill-Europol tiżviluppa aktar kooperazzjoni bejn l-istituzzjonijiet, l-aġenziji, l-uffiċċji u l-korpi l-oħra tal-Unjoni, bil-għan li jiġu internalizzati r-rwoli tal-IT fil-qasam tal-Ġustizzja u l-Affarijiet Interni;
8. Jitlob lill-Aġenzija tagħmel disponibbli, safejn ikun possibbli, rizorsi finanzjarji għat-traduzzjonijiet u jhegġegħ lill-awtorità baġitarja tipprovdi biżżejjed rizorsi finanzjarji li jippermettu t-traduzzjoni tar-rapporti uffċjali tal-Europol fil-lingwi uffċjali kollha tal-Unjoni minhabba l-importanza tal-hidma tagħha għaċ-ċittadini Ewropej, l-obbligu li tiġi zgurata trasparenza sħiħa fir-rigward tal-attivitajiet tagħha u l-fatt li l-Grupp ta' Skrutinju Parlamentari Kongunt, magħmul minn membri parlamentari nazzjonali u Ewropej mill-Istati Membri kollha, għandu jkun jista' jagħmel xogħlu sew; jistieden lill-Kummissjoni u lill-Europol jistabilixxu qafas ta' kooperazzjoni maċ-Ċentru tat-Traduzzjoni għall-Korpi tal-Unjoni Ewropea sabiex jitnaqqas il-piż finanzjarju rigward it-traduzzjoni.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	13.1.2020
Rizultat tal-votazzjoni finali	+: 43 -: 5 0: 0
Membri preżenti għall-votazzjoni finali	Konstantinos Arvanitis, Malik Azmani, Nicolas Bay, Vladimír Bilčík, Vasile Blaga, Damien Carême, Caterina Chinnici, Tudor Ciuhodaru, Clare Daly, Cornelia Ernst, Sylvie Guillaume, Evin Incir, Sophia in ‘t Veld, Patryk Jaki, Assita Kanko, Fabienne Keller, Alice Kuhnke, Jeroen Lenaers, Juan Fernando López Aguilar, Roberta Metsola, Javier Moreno Sánchez, Kostas Papadakis, Nicola Procaccini, Emil Radev, Paulo Rangel, Terry Reintke, Michal Šimečka, Birgit Sippel, Sylwia Spurek, Tineke Strik, Tom Vandendriessche, Bettina Vollath, Ann Widdecombe, Elena Yoncheva
Sostituti preżenti għall-votazzjoni finali	Damian Boeselager, Patrick Breyer, Delara Burkhardt, Lucia Āuriš Nicholsonová, Beata Kempa, Ondřej Kovařík, Kris Peeters, Robert Roos, Miguel Urbán Crespo, Loránt Vincze, Petar Vitanov, Maria Walsh, Tomáš Zdechovský
Sostituti (skont l-Artikolu 209(7)) preżenti għall-votazzjoni finali	Lukas Mandl

**VOTAZZJONI FINALI B'SEJĦA TAL-ISMIJIET
FIL-KUMITAT LI JINTALAB JAGĦTI OPINJONI**

43	+
PPE	Vladimír Bilčík, Vasile Blaga, Jeroen Lenaers, Lukas Mandl, Roberta Metsola, Kris Peeters, Emil Radev, Paulo Rangel, Loránt Vincze, Maria Walsh, Tomáš Zdechovský
S&D	Delara Burkhardt, Caterina Chinnici, Tudor Ciuhodaru, Sylvie Guillaume, Evin Incir, Juan Fernando López Aguilar, Javier Moreno Sánchez, Birgit Sippel, Sylwia Spurek, Petar Vitanov, Bettina Vollath, Elena Yoncheva
RENEW	Malik Azmani, Sophia in 't Veld, Fabienne Keller, Ondřej Kovařík, Michal Šimečka
VERTS/ALE	Damian Boeselager, Patrick Breyer, Damien Carême, Alice Kuhnke, Terry Reintke, Tineke Strik
ECR	Lucia Ďuriš Nicholsonová, Patryk Jaki, Assita Kanko, Beata Kempa, Nicola Procaccini
GUE/NGL	Konstantinos Arvanitis, Clare Daly, Cornelia Ernst, Miguel Urbán Crespo

5	-
ID	Nicolas Bay, Tom Vandendriessche
ECR	Robert Roos
NI	Kostas Papadakis, Ann Widdecombe

0	0

Tifsira tas-simboli użati:

+ : favur

- : kontra

0 : astensjoni